

நாள் 14.03.2023.

அ வ எண் 20/2021

வா சா 1 ஜெயராஜ், த/பெ ராசையா நாடார்

சாட்சி சத்தியபிரமாணம் செய்து வைக்கப்பட்டார்

4, 5 பிரதிவாதிகள் தரப்பு குறுக்கு விசாரணை தொடர்ச்சி

நல்லபெத்தான்குளத்தினை நல்லபித்தான்குளம் என்றும் கூறுவார்கள் என்றால் கிடையாது. பொதுப்பணித்துறை இந்த குளம் சம்பந்தமாக ஒரு பதிவேடு பராமரித்து வருவதை நான் பார்த்திருக்கிறேனா என்றால், பார்த்தது இல்லை. அந்த பதிவேட்டில் நல்லபித்தான்குளம் என்றுதான் உள்ளது என்று சொன்னால், கிடையாது. என்னுடைய கட்சிபடி நல்லபித்தான்குளம் என்று எந்த குளமும் அந்த பகுதியில் இல்லை என்பதுதான் என்று சொன்னால் சரிதான். கொடுமுடி அனைக்கட்டின் கீழ் சில குளங்கள் உள்ளது என்றால் சரிதான். என்னுடைய கட்சி படி கொடுமுடி அனையின் கீழ்தான் நல்லபெத்தான்குளம் வருவதாக எனது பிரதிவாதி நான் கூறியுள்ளேன் என்றால் சரிதான். நான் குறிப்பிட்டுள்ள மேற்படி விவரத்தை அனுசரிக்கும் வகையில் ஆவணம் தாக்கல் செய்துள்ளேனா என்றால் இல்லை. கொடுமுடியாறு அனைக்கட்டின் கீழ் எத்தனை குளம் உள்ளது என்றால் நல்லபெத்தான்குளம் 4வது குளம். அதன் பிறகு தண்ணீர் தென்காலில் விழுந்துவிடும். கொடுமுடியார் அனைக்கட்டின் கீழ் எத்தனை குளம் உள்ளது என்று என்னால் உத்தேசமாக சொல்ல முடியும் சுமார் 30 குளம் இருக்கும். பொதுப்பணித்துறை ஆவணத்தின்படி 8 குளம்தான் கொடுமுடி அனைக்கட்டின் கீழ் உள்ளது என்று சொன்னால் சரியல்ல. கொடுமுடியார் அனையில் இருந்து தண்ணீர் திறந்துவிட்டால் முதலில் வள்ளியூர் பெரிய குளத்திற்கு தண்ணீர் வரும் என்று சொன்னால் சரிதான். வள்ளியூர் பெரியகுளத்திற்கு தண்ணீர் வந்து, அதன் பிறகு புதுக்குளம், தேவர்குளம், கணபதியார்குளம், குமாரபுதுக்குளம், கஞ்சிபுரம்கொண்டான்குளம், கம்பகுளம், திருப்பணிபுதுக்குளம் ஆகிய குளங்கள் கொடுமுடி அனைக்கட்டின் கீழ் வருகிறதா என்றால், எல்லா குளமும் வராது. குமாரபுதுக்குடியிருப்பு, காஞ்சிபுரம் கொண்டான், நல்லபெத்தான்குளம், அதன்பிறகு நல்லபெத்தான்குளம் வழியாக வடமலையான்தென்காலில் விழும் அதன் பிறகு கீழ் உள்ள குளங்களுக்கு தண்ணீர் செல்கிறது. நான் தற்போது சொன்ன விவரம் பொறுத்து எந்த ஆவணமும் நான் தாக்கல் செய்யவில்லை என்று சொன்னால் சரிதான். நான் குளம் சம்பந்தப்பட்ட அரசு ஆவணங்களை பார்வையிடாமல் நான் இவ்வழக்கை

தாக்கல் செய்துள்ளேன் என்று சொன்னால் சரியல்ல. மேற்கு தொடர்ச்சி மலையில் இருந்து கிழக்கில் உள்ள குளங்களுக்குதான் வடமலையான் தென்கால் மூலமாக தண்ணீர் வருகிறது என்றால் சரிதான். குளம் சம்பந்தமாக பொதுப்பணித்துறையில் ஒரு வரைபடம் பராமரிக்கப்படுகிறது என்று சொன்னால் சரிதான். அந்த வரைபடத்தில் மேற்குதொடர்ச்சி மலையில் இருந்து தண்ணீர் எந்த எந்த குளங்களுக்கு வருகிறது எந்த எந்த காலுக்கு வருகிறது என்ற விவரங்கள் உள்ளது என்று சொன்னால் சரிதான். மேற்குதொடர்ச்சி மலைக்கு கிழக்கே தான் நல்லபெத்தான்குளம் உள்ளது என்றால் சரிதான். நல்லபெத்தான்குளத்திற்கு மேற்கே வடமலையான் தென்கால் உள்ளது என்று சொன்னால் கிடையாது. பொதுப்பணித்துறை வரைபடத்தில் நல்லபெத்தான்குளத்திற்கு வடமலையான் தென்காலில் இருந்து தண்ணீர் வருவதை போன்று வரைபடம் உள்ளது என்று சொன்னால் அவ்வாறு கிடையாது. நான் பொதுப்பணித்துறை வரைபடத்தை பார்த்திருக்கிறேனா என்றால், நான் பார்த்தது இல்லை. நான் தாக்கல் செய்துள்ள வா.சா.ஆ.2 வரைபடம் என்னால் தயாரிக்கப்பட்டது என்ற சொன்னால் சரிதான். வா.சா.ஆ.2 ஆவணத்தில் நல்லபெத்தான்குளத்திற்கு வடக்கே கிழமேலாக கால் செல்கிறது என்று சொன்னால் சரிதான். எனது வரைபடத்தில் தென்கால் காண்பிக்கப்பட்டுள்ளது என்றால் சரிதான். நல்லபெத்தான்குளத்திற்கு கிழக்கேதான் கண்டிகைபேரி குளம் உள்ளது என்றால் சரிதான். பூமியின் அமைப்பு மேற்கே இருந்து கிழக்கே பள்ளமாக இருப்பதாகதான் நான் பிராதிச் சொல்லியுள்ளேன் என்றால் சரிதான். பொதுப்பணித்துறை அலுவலருக்கு எந்த தேதியில் புகார் கொடுத்தேன் என்று எனது பிராதிச் தேதி குறிப்பிட்டு சொல்லவில்லை என்று சொன்னால் சரிதான். அரசு தரப்பில்தாக்கல் செய்த எதிர்வழக்குரையை நான் படித்து பார்த்தேனா என்றால், பார்த்தேன். மேற்படி அரசு தரப்பில் தாக்கல் செய்த எதிர்வழக்குரையில் பிராது குளம் தென்காசி செயற்பொறியாளர் பொதுப்பணித்துறை, நீர் ஆதாரம் சிற்றாறு வடிநில கோட்டத்தின் கீழ் வருவதாக கூறியுள்ளார்கள் என்றால் சரிதான். அதே போன்று தாவா குளம் நம்பியாறு பொதுப்பணித்துறை உதவி செயற்பொறியாளரின் கட்டுப்பாட்டின் கீழ் வருவதாகவும் குறிப்பிடப்பட்டுள்ளது என்று சொன்னால் சரிதான். மேலே குறிப்பிட்ட இரண்டு செயற்பொறியாளரையும் வழக்கில் கட்சியாக சேர்க்கவில்லை என்று சொன்னால் சரிதான். அதே போன்று அந்த இரண்டு அதிகாரிகளிடமும் நான் எந்த மனுவும் தரவில்லை என்று

சொன்னால் அது தவறு இரண்டு பேரிடமும் நான் மனு கொடுத்தேன். அந்த மனுவின் நகல் நீதமன்றத்தில் தாக்கல் செய்யப்படவில்லை என்று சொன்னால் சரிதான். அந்த இரண்டு செயற்பொறியாளரிடமும் எந்த தேதியில் மனு கொடுத்தேன் என்ற விவரம் பிராதிவாதி துலங்காது என்றால் சரிதான். மேற்படி இரண்டு அதிகாரிகளுக்கும் 2, 3 பிரதிவாதிகளுக்கும் மனு கொடுத்து மனுவின் மீது நடவடிக்கை எடுக்கவில்லை என்று மேலதிகாரிகளுக்கு நான் புகார் ஏதாவது கொடுத்தேனா என்றால் இல்லை. நான் 2, 3 பிரதிவாதிகளை பார்த்ததும் இல்லை அவர்களிடம் எந்த புகாரும் கொடுக்கவில்லை என்று எதிர்வழக்குரையில் சொல்லியுள்ளார்கள் என்றால், அவ்வாறுதான் சொல்லியிருக்கிறார்கள் நான் அவர்களை நேரில் சென்று பார்த்தேன். நான் எந்த மனுவும் உரிய அதிகாரியிடம் கொடுக்காததால்தான் எந்த மனுவும் நீதிமன்றத்தில் தாக்கல் செய்யவில்லை என்றும் எனது வழக்குமூலத்திற்காக புகார் கொடுத்ததாக பொய்யாக சொல்லுகிறேன் என்று சொன்னால் சரியல்ல. நல்லபெத்தான்குளத்திற்கு வடக்கே சர்வே எண் 25 உள்ளது என்று சொன்னால், கால்வாய் உள்ளது. சர்வே எண் 25 எந்தபக்கம் உள்ளது என்றால், நல்லபெத்தான்குளத்திற்கு வடமேற்கில் உள்ளது. புல எண் 25ன் ஒரு பகுதியில் வடமலையான்தென்கால் செல்கிறது என்று சொன்னால் சரியல்ல. புல எண் 25ல் கால் செல்கிறது என்றால் மானாவாரி கால் செல்கிறது. புல எண் 25ல் கெய்ன்ஸ் மெட்ரிக்குலேசன் பள்ளி உள்ளது என்றால், இருக்கலாம். கெய்ன்ஸ் மெட்ரிக்குலேசன் பள்ளியின் சட்டம் சார்ந்த பிரச்சனைக்கு பள்ளியின் சார்பாக நான்தான் வழக்கறிஞரை சென்று பார்ப்பேன் என்று சொன்னால் சரியல்ல. கெய்ன்ஸ் பள்ளியின் தாளாளர் பெயர் என்ன என்றால், செல்வநாயகம், வசந்தாசெல்வநாயகம் ஆகும். எனக்கும் அந்த தாளாளருக்கும் நல்ல உறவு முறை என்ற சொன்னால் சரிதான். கெய்ன்ஸ் மெட்ரிக்குலேசன் பள்ளி புல எண் 25ல் தண்ணீர் செல்லும் இத்தில் காம்பவுண்ட் சுவர் எழுப்பியது சம்பந்தமாக பொது மக்கள மதுரை உயர்நீதிமன்றத்தில் ரிட் மனு தாக்கல் செய்தார்கள் என்றால், அது எனக்கு தெரியாது. உயர்நீதிமன்றத்தின் உத்தரவு படி காம்பவுண்ட் சுவர் இடிக்கப்பட்டு கால்வாய் சரி செய்யப்பட்டது என்று சொன்னால், கால்வாய் கால்வாயாகதான் உள்ளது. 2020லும் கெய்ன்ஸ் பள்ளி தண்ணீர் செல்லும் காலில் காம்பவுண்ட் சுவர் எழுப்பிவிட்டார்கள் என்று சொன்னால் கிடையாது. அவர்கள் காம்பவுண்ட் சுவர் எழுப்பியது சம்பந்தமாக 5ம் பிரதிவாதி அங்கு உள்ள விவசாயினை சட்ட ரீதியாக நடவடிக்கை எடுப்பற்கு ஏற்பாடு செய்தார்கள் என்றும், அதனால் கெய்ன்ஸ் தாளாளருக்கு

ஆதரவாக அரசு அதிகாரிகளை திசை திருப்பும் நோக்கத்திற்காக இந்த வழக்கு தாக்கல் செய்துள்ளேன் என்றால் சரியல்ல. நல்லபெத்தான்குளத்தின் கீழ் எத்தனை விவசாயிகள் இரக்கிறார்கள் என்றால், 15, 17 விவசாயிகள் இரக்கிறார்கள். நல்லபெத்தான்குளத்தின் கீழ் உள்ள விவசாயிகள் அனைவரையும் கட்சியாக சேர்க்கவில்லை என்று சொன்னால் சரியல்ல. நல்லபெத்தான்குளத்தின் கீழ் பயன்பெறும் விவசாயிகளை இவ்வழக்கில் கட்சியாக சேர்க்காத நிலையில் இவ்வழக்கு நிலைக்கத்தக்கதல்ல என்று சொன்னால் சரியல்ல. பன்னீர் மற்றும் ராஜேஜ் தனிப்பட்ட முறையில் சேர்த்துள்ளேனா அல்லது நல்லபெத்தான்குளத்தின் விவசாயிகளின் சார்பாக சேர்த்துள்ளேனா என்றால் விவசாயிகளின் சார்பாக கட்சி சேர்த்துள்ளேன். நான் விவசாயிகளின் சார்பாக அவர்களை கட்சி சேர்த்துள்ளதாக பொய்யாக சொல்லுகிறேன் என்று சொன்னால் சரியல்ல. நான் தாக்கல் செய்தள்ள பிராத சம்பந்தமாக எனக்கு தனிப்பட்ட உரிமை இல்லாத காரணத்தால் வழக்கு நிலைக்கத்தக்கதல்ல என்றால் சரியல்ல. இவ்வழக்கை விசாரிக்க நீதிமன்றத்திற்கும் அதிகார வரம்பு இல்லை என்று சொன்னால் சரியல்ல. வழக்கு பிராது சங்கதிகள் சாட்சி சங்கதிகளும் கற்பனையின் அடிப்படையில் உருவாக்கப்பட்டது என்றும் அது அரசு ஆவணங்களுக்கு விரோதமாக உள்ளது என்று சொன்னாலும் சரியல்ல. வழக்கு தள்ளுபடி செய்யப்படவேண்டும் என்று சொன்னாலும் சரியல்ல.